

МИНИСТЕРСТВО ЗА ТРУД И СОЦИЈАЛНА ПОЛИТИКА

1600.

Врз основа на член 53 од Законот за заштита на децата („Службен весник на Република Македонија“ бр. 23/13, 12/14, 44/14, 144/14, 10/15 и 25/15), министерот за труд и социјална политика, донесе

П Р А В И Л Н И К

ЗА ДОПОЛНУВАЊЕ НА ПРАВИЛНИКОТ ЗА ПОБЛИСКИТЕ УСЛОВИ, КРИТЕРИУМИ И НАЧИНОТ ЗА ОСТВАРУВАЊЕ НА ПРАВАТА ЗА ЗАШТИТА НА ДЕЦАТА

Член 1

Во Правилникот за поблиските услови, критериуми и начинот за остварување на правата за заштита на децата („Службен весник на Република Македонија“ бр. 62/13 и 51/14), во членот 16 по ставот (3) се додаваат три нови става (4), (5) и (6), кои гласат:

„(4) Доколку во текот на користење на правото на посебен додаток корисникот стане примател на социјална парична помош и постојана парична помош, центарот за социјална работа по службена должност издава решение за користење на правото на посебен додаток во зголемен износ за 25%, од првиот ден на наредниот месец од месецот во кој е остварено правото на социјална парична помош и постојана парична помош, без претходно поднесено барање од страна на корисникот (родителот).

(5) На материјално необезбеден родител, на кој му се сменил статусот по основ на кој го остварил правото (му престанало правото на социјална парична помош и постојана парична помош), правото на користење на посебен додаток за материјално необезбеден родител кој има дете со специфични потреби, кое има пречки во телесниот или менталниот развој или комбинирани пречки во развојот до 26 години живот, му престанува правото на посебен додаток за материјално необезбедени родители првиот ден од наредниот месец од месецот во кој настанала промената.

(6) По престанување на основот за користење на правото на посебен додаток од став (5) на овој член, центарот за социјална работа по службена должност издава решение за продолжување на правото на посебен додаток, во намален износ за 25%, сметано од првиот ден на наредниот месец од месецот во кој му престанало правото на социјална парична помош и постојана парична помош.“

Член 2

Овој правилник влегува во сила наредниот ден од денот на објавувањето во „Службен весник на Република Македонија“, а ќе отпочне да се применува од 1 јуни 2015 година.

Бр.11-1305/3

13 март 2015 година
Скопје

Министер

за труд и социјална политика,
Диме Спасов, с.р.

1601.

Врз основа на член 41 став (7) од Законот за заштита на децата („Службен весник на Република Македонија“ бр. 23/13, 12/14, 44/14, 144/14, 10/15 и 25/15), министерот за труд и социјална политика, донесе

П Р А В И Л Н И К

ЗА ИЗМЕНУВАЊЕ И ДОПОЛНУВАЊЕ НА ПРАВИЛНИКОТ ЗА ФОРМАТА И СОДРЖИНАТА НА ОБРАСЦИТЕ НА БАРАЊАТА И ПОТРЕБНАТА ДОКУМЕНТАЦИЈА ЗА ОСТВАРУВАЊЕ НА ПРАВАТА ЗА ЗАШТИТА НА ДЕЦАТА

Член 1

Во Правилникот за формата и содржината на образците на барањата и потребната документација за остварување на правата за заштита на децата („Службен весник на Република Македонија“ бр. 70/13 и 51/14), во член 4 во ставот (2) по алинејата 10 се додава нова алинеја 11, која гласи:

„ - под VI. податоци за материјално необезбеден родител корисник на социјална парична помош и постојана парична помош.“

Член 2

Во член 5 во ставот (1) по точката 5 се додава нова точка 6, која гласи:

„6. За материјално необезбеден родител корисник на социјална парична помош и постојана парична помош доказ дека е корисник на социјална парична помош и постојана парична помош.“

Точките 6 и 7 стануваат точки 7 и 8.

Во ставот (4) зборовите „точки 3, 4 и 7“ се заменуваат со зборовите „точки 3, 4, 6 и 8“.

Член 3

Прилогот бр.2 се заменува со нов Прилог бр.2, кој е даден во прилог и е составен дел на овој правилник.

Член 4

Овој правилник влегува во сила наредниот ден од денот на објавувањето во „Службен весник на Република Македонија“, а ќе отпочне да се применува од 1 јуни 2015 година.

Бр.11-1306/5

13 март 2015 година
Скопје

Министер за труд
и социјална политика,
Диме Спасов, с.р.